



કમિશનર શાળાઓની કચેરી,
વિદ્યા સમીક્ષા કેન્દ્ર, બીજો માળ,
પુનિત વનની સામે, સેક્ટર-૧૯,
ગુજરાત રાજ્ય,
ગાંધીનગર.-૩૮૨૦૨૧

ક્રમાંક- COS/BDL/e-file/276/2026/2079/Establishment/m-9

તા. e-sign મુજબ

પ્રતિ
જિલ્લા શિક્ષણાધિકારીશ્રી,
જિલ્લા શિક્ષણાધિકારીશ્રીની કચેરી,
જિ. તમામ.

વિષય :- સરકારી માધ્યમિક અને ઉચ્ચતર માધ્યમિક શાળાના શિક્ષણ સહાયક/મદદનીશ શિક્ષકોની
જિલ્લા આંતરિક ફેરબદલી બાબત.

સંદર્ભ :- શિક્ષણ વિભાગના તા.૧૨/૧૧/૨૦૨૪ તથા તા.૧૦/૦૨/૨૦૨૫ના ઠરાવ ક્રમાંક-
ED/GMO/e-file/3/2022/1897/G-1

શ્રીમાન,

ઉપરોક્ત વિષય તથા સંદર્ભ પરત્વે જણાવવાનું કે, સરકારશ્રીના શિક્ષણ વિભાગ દ્વારા રાજ્યની સરકારી માધ્યમિક અને ઉચ્ચતર માધ્યમિક શાળાઓમાં ફરજ બજાવતા શિક્ષણ સહાયક/મદદનીશ શિક્ષકોની બદલીના નિયમો સંદર્ભદર્શિત ઠરાવથી પ્રસિધ્ધ કરવામાં આવેલ છે. જે મુજબ, આપના જિલ્લાની સરકારી શાળાઓમાં ફરજ બજાવતા શિક્ષણ સહાયકો/મદદનીશ શિક્ષકોની જિલ્લા આંતરિક ફેરબદલી કરવાની થાય છે. ઠરાવની જોગવાઈ નં.(9) મુજબ, જિલ્લા આંતરિક ફેરબદલીની કાર્યવાહી તથા હુકમો સંબંધિત કાર્યવાહી આપની કક્ષાએથી ઓફલાઇન માધ્યમથી કરવાની રહેશે. જે માટે નીચે દર્શાવ્યા પ્રમાણે આંતરિક બદલી કેમ્પ સમયમર્યાદામાં પૂર્ણ કરવાનો રહેશે.

ક્રમ	વિગત	સમય
૧	તા.૦૧/૦૭/૨૦૨૬ની સ્થિતિએ માધ્યવાર, શાળાવાર, વિષયવાર ખાલી જગ્યાની વિગતોની અરજી કરતા પહેલા શાળા મારફત તમામ શિક્ષકોને જાણ કરવી	૦૪/૦૭/૨૦૨૬ સુધીમાં
૨	તમામ સંસ્થાઓને જાણ કરી નિયત અરજી ફોર્મમાં આંતરિક બદલી કરવા ઇચ્છુક શિક્ષકોની શાળાના આચાર્ય મારફત આધારો સાથેની અરજી મેળવવાની કાર્યવાહી	૦૭/૦૭/૨૦૨૬ સુધીમાં
૩	શિક્ષણ વિભાગના બદલી ઠરાવની જોગવાઈને ધ્યાને લઈ કામચલાઉ મેરિટ યાદી પ્રસિધ્ધ કરવી	૧૦/૦૭/૨૦૨૬ સુધીમાં
૪	કામચલાઉ મેરિટ યાદી અન્વયે શિક્ષકો પાસેથી વાંધા=અરજી કે અન્ય રજૂઆતો કરવા બાબત	૧૩/૦૭/૨૦૨૬ સુધીમાં
૫	ઉક્ત વાંધા-અરજી કે રજૂઆતો નિયમોનુસાર ચકાસણી કર્યા બાદ આખરી મેરિટ યાદી પ્રસિધ્ધ કરવી અને કેમ્પની તારીખ જાહેર કરવી	૧૪/૦૭/૨૦૨૬ સુધીમાં
૬	આખરી મેરિટ યાદી તથા ખાલી જગ્યા મુજબ આંતરિક ફેરબદલીના હુકમો પ્રસિધ્ધ કરવા અંગેની કાર્યવાહી	૧૬/૦૭/૨૦૨૬ સુધીમાં



જિલ્લા આંતરિક બદલી કેમ્પ અંગે સંદર્ભદર્શિત ઠરાવથી થયેલ સૂચનાઓનું ચુસ્તપણે પાલન કરવાનું રહેશે.

જિલ્લા કક્ષાના આંતરિક બદલી કેમ્પમાં ધ્યાનમાં રાખવાપાત્ર અગત્યની માર્ગદર્શક સૂચનાઓ:-

- 1) શિક્ષણ વિભાગના તા.૧૨/૧૧/૨૦૨૪ તથા તા.૧૦/૦૨/૨૦૨૫ના ઠરાવને ધ્યાને લઈ જિલ્લા આંતરિક કેમ્પ ઓફલાઈન માધ્યમથી કરવાનો રહેશે.
- 2) જિલ્લા આંતરિક ફેરબદલી શિક્ષણ વિભાગના તા.૧૨/૧૧/૨૦૨૪ના ઠરાવ તથા તા.૧૦.૦૨.૨૦૨૫ના ઠરાવની જોગવાઈઓને ધ્યાને લઈ ઠરાવમાં જણાવ્યા મુજબ મેરિટ સિસ્ટમ મુજબ કરવાની રહેશે.
- 3) એક પણ કિસ્સામાં આપના તરફથી પ્રસિધ્ધ કરવામાં આવેલ ખાલી જગ્યા બાબતે, વિષય બાબતે કે અન્ય કોઈ બાબતે પ્રશ્ન ઉપસ્થિત ન થાય એ અંગેની પૂરતી તકેદારી રાખવાની રહેશે.
- 4) દરેક જિલ્લાશિક્ષણાધિકારીશ્રીએ સરકારી, RMSA અને મોડેલ સ્કુલની તા.૦૧/૦૭/૨૦૨૬ની સ્થિતિએ ખાલી જગ્યાઓની વિષયવાર શાળાવાર યાદી તૈયાર કરવાની રહેશે. આ રીતે ખાલી જગ્યાઓની વિગતની નકલ દરેક સરકારી શાળા/સંસ્થાને કેમ્પ પહેલાં મોકલી આપી શાળા/સંસ્થા મારફત દરેક શિક્ષકને જાણ કરવાની રહેશે.
- 5) દિવ્યાંગ ખાસ ભરતી ઝુંબેશ અંતર્ગત દર્શાવેલ જિલ્લાવાર શાળાવાર વિષયવાર ખાલી જગ્યાઓની વિગત આ સાથે સામેલ રાખેલ છે. દિવ્યાંગ ખાસ ભરતી પ્રક્રિયા હાલ કાર્યરત હોઈ આ ખાલી જગ્યાઓ આ કેમ્પમાં દર્શાવવાની રહેશે નહીં.
- 6) જિલ્લા આંતરિક ફેરબદલી કેમ્પમાં ભાગ લેવા માંગતા શિક્ષણ સહાયક/મદદનીશ શિક્ષકોની અરજીઓ મેળવી ઠરાવની જોગવાઈઓ મુજબ કામચલાઉ મેરિટ યાદી પ્રસિધ્ધ કરવાની રહેશે અને જે બાદ શિક્ષકો પાસેથી વાંધા-અરજી કે સુધારા-વધારાની રજૂઆતો હોય તો તે આધાર-પુરાવા સહ મેળવી નિયમોનુસાર ચકાસણી કર્યા બાદ આખરી મેરિટ યાદી જાહેર કરવાની રહેશે અને એ મુજબ આંતરિક ફેરબદલીના હુકમો પ્રસિધ્ધ કરવાના રહેશે.
- 7) કેમ્પમાં ભાગ લેનાર તમામ શિક્ષકોનું હાજરી પત્રક નિભાવવાનું રહેશે.
- 8) મહિલા અને દિવ્યાંગ શિક્ષણ સહાયક/મદદનીશ શિક્ષકે અરજીની તારીખે ઓછામાં ઓછી એક વર્ષની સેવાઓ પૂર્ણ કરેલ હોય તો તેઓ આંતરિક જિલ્લા ફેરબદલી કેમ્પ માટે અરજી કરી શકશે.
- 9) જે શિક્ષણ સહાયક/મદદનીશ શિક્ષકના પતિ કે પત્ની રાજ્ય સેવા, પંચાયત સેવા કે રાજ્યના કોઈ જાહેર સાહસો/બોર્ડ/કોર્પોરેશન(નિગમો)/અનુદાનિત સંસ્થાઓમાં નોકરી (૧૧ માસના કરાર કે આઉટસોર્સિંગ સિવાયના) કરતા હોય તથા જે શિક્ષણ સહાયક/મદદનીશ શિક્ષકના પતિ/પત્ની ભારત સરકારના કર્મચારી તથા રાષ્ટ્રીયકૃત બેંકના કર્મચારી તરીકે નિયમિત નિમણૂંકથી ફરજ બજાવતા હોય તેઓએ અરજીની તારીખે ઓછામાં ઓછી એક વર્ષની સેવાઓ પૂર્ણ કરેલ હોય અને અન્ય શિક્ષણ સહાયક/મદદનીશ શિક્ષકના કિસ્સામાં અરજીની તારીખે ઓછામાં ઓછી બે વર્ષની સેવાઓ પૂર્ણ કરેલ હોય તો તેઓ આંતરિક



જિલ્લા ફેરબદલી કેમ્પ માટે અરજી કરી શકશે.

- 10) શિક્ષણ સહાયક/મદદનીશ શિક્ષકના સેવાના સમયગાળાની ગણતરી કરતી વખતે બિનપગારી/અસાધારણ રજાઓનો સમયગાળો અચૂક બાદ કરવાનો રહેશે.
- 11) જે શિક્ષણ સહાયક/મદદનીશ શિક્ષક સામે કોઈ ખાતાકીય તપાસ ચાલતી હોય અથવા ફરજમોઝૂફી હેઠળ હોય તેઓ ફેરબદલી કેમ્પમાં ભાગ લઈ શકશે નહીં. આ બાબતની ખાસ કાળજી લેવાની રહેશે.
- 12) એક જિલ્લામાં આંતરિક ફેરબદલીનો લાભ વધુમાં વધુ બે વખત જ મળવાપાત્ર થશે. એક વાર આંતરિક જિલ્લા ફેરબદલી કેમ્પનો લાભ મેળવ્યા બાદ એ જ જિલ્લામાં બીજી વખત આંતરિક જિલ્લા ફેરબદલી માટે શિક્ષણ વિભાગના ઠરાવની જોગવાઈ નં.(૮) (d) મુજબ સામાન્ય સંજોગોમાં ત્રણ વર્ષ સુધી પુનઃઅરજી કરી શકાશે નહીં. અને એ જ રીતે એક વખત જિલ્લા ફેરબદલીનો લાભ મેળવ્યા બાદ પુનઃ જિલ્લા ફેરબદલી માટે ઠરાવની જોગવાઈ નં.(૮) (d) મુજબ ત્રણ વર્ષ સુધી પુનઃ અરજી કરી શકાશે નહીં. પરંતુ આંતરિક ફેરબદલીનો લાભ મેળવી જિલ્લાફેર બદલી માટે અરજી કરી શકાશે એ જ રીતે જિલ્લાફેર બદલીનો લાભ મેળવ્યા બાદ આંતરિક બદલી માટે અરજી કરી શકાશે.

ઉદાહરણ તરીકે X શિક્ષકની સેવાને એક વર્ષ પૂર્ણ થયા બાદ રાજકોટ જિલ્લામાં આંતરિક કેમ્પનો લાભ મેળવી બદલી મેળવે છે આથી તે શિક્ષક જિલ્લા ફેરબદલી માટે અરજી કરી શકશે પરંતુ એ જ જિલ્લામાં આંતરિક ફેરબદલી માટે ત્રણ વર્ષ બાદ આંતરિક બદલીનો લાભ મળશે. જો X શિક્ષકની સેવાને એક વર્ષ પૂર્ણ થયા બાદ રાજ્ય કક્ષાના કેમ્પમાં રાજકોટથી સુરત બદલી કરી હાજર થાય છે. આથી હવે તે રાજ્યકક્ષાના બદલી કેમ્પમાં ત્રણ વર્ષ બાદ ભાગ લઈ શકશે પરંતુ સુરત જિલ્લાના આગામી આંતરિક બદલી કેમ્પમાં ભાગ લઈ શકશે.

- 13) ખાસ કેટેગરી માટે શિક્ષણ વિભાગના તા.૧૨/૧૧/૨૦૨૪ તથા તા.૧૦/૦૨/૨૦૨૫ના ઠરાવના મુદ્દા નં.૫ થી નિયત થયેલ જોગવાઈનો અમલ કરવાનો રહેશે. આ બાબતની ખાસ તકેદારી કરવાની રહેશે.
- 14) ખાસ કેટેગરીનો લાભ સમગ્ર નોકરી દરમિયાન એક વાર જિલ્લા ફેરબદલી માટે તથા એક વાર જિલ્લા આંતરિક ફેરબદલી માટે મળવાપાત્ર થશે. ખાસ કેટેગરીનો લાભ મેળવ્યા અંગેની નોંધ કર્મચારીની સેવાપોથીમાં કરવાની રહેશે. પુરાવાના અભાવે આ કેટેગરીનો લાભ મળવાપાત્ર રહેશે નહીં. આ બાબતે અગાઉ અન્ય કોઈપણ પ્રકારની ખાસ કેટેગરી(તબીબી કારણોસરના ખાસ કિસ્સા સહિત)નો લાભ લીધેલ નથી તે મતલબનું 'સ્વ-ઘોષણાપત્ર'(Self-Declaration) મેળવી લેવાનું રહેશે.
- 15) અગાઉ તબીબી કારણોસર ખાસ કિસ્સામાં બદલી થયેલ શિક્ષણ સહાયક/મદદનીશ શિક્ષકે એક બદલીની તક મેળવેલ ગણાશે. (ખાસ કેટેગરીનો લાભ પણ મેળવેલ છે એમ ગણાશે.)
- 16) કેમ્પમાં જે-તે વિષયના શિક્ષણ સહાયક/મદદનીશ શિક્ષકને જે-તે મુખ્ય વિષયની ખાલી જગ્યાઓ પર જ મૂકવાના રહેશે. વિષયોમાં બાંધછોડ કરીને કોઈ બદલી કરી શકાશે નહીં. ઉદાહરણ તરીકે શિક્ષણ સહાયક/મદદનીશ શિક્ષકો નિમણૂકનો વિષય સામાજિક વિજ્ઞાન હોય તો તેમની બદલી સામાજિક વિજ્ઞાનના વિષયની ખાલી જગ્યા જ પર કરી શકાશે.
- 17) ઉચ્ચતર માધ્યમિક વિભાગમાં નિમણૂક પામેલ શિક્ષણ સહાયક/મદદનીશ શિક્ષકની ઉચ્ચતર માધ્યમિક વિભાગમાં અને માધ્યમિક વિભાગમાં નિમણૂક પામેલ શિક્ષણ સહાયક/મદદનીશ શિક્ષકની માધ્યમિક વિભાગમાં જ બદલી થઈ શકશે.
- 18) બદલી દરમિયાન કોઈ પણ સમયે શિક્ષણ સહાયક/મદદનીશ શિક્ષક/કચેરી દ્વારા રજૂ કરાયેલ વિગતો સાચી ન હોવા અંગે/બનાવટી હોવા અંગેનું માલૂમ પડશે તો સંબંધિત કચેરીના વડા તથા તેમજ સંબંધિત શિક્ષણ સહાયક/મદદનીશ શિક્ષક વિરુદ્ધ શિસ્ત વિષયક કાર્યવાહી કરવામાં આવશે, શિક્ષણ



સહાયક/મદદનીશ શિક્ષકના ખાનગી અહેવાલમાં વિરુદ્ધ નોંધ આપી તે કાયમી રાખવામાં આવશે, તેમજ સંબંધિત શિક્ષણ સહાયક/મદદનીશ શિક્ષકને ભવિષ્યમાં થનાર બદલી પ્રક્રિયામાં ભાગ લેવા દેવામાં આવશે નહીં.

- 19) બદલીમાં ભાગ લેનાર શિક્ષણ સહાયક/મદદનીશ શિક્ષક સક્ષમ અને પુખ્ત સમજણ ધરાવતાં હોઈ, એકવાર પોતાની માંગણીથી પસંદ કરેલ જિલ્લા/શાળાનો હુકમ કોઈપણ સંજોગોમાં રદ થઈ શકશે નહીં. જેથી અન્ય ઉમેદવારને અન્યાય થવાની સંભાવના રહે નહીં.
- 20) કેમ્પમાં બદલી હુકમ થયેથી શિક્ષણ સહાયક/મદદનીશ શિક્ષકને ફરજિયાત છૂટા કરવાની જવાબદારી જે તે શાળાના આચાર્ય અને જિલ્લા શિક્ષણાધિકારીની રહેશે. કેમ્પમાં થયેલ બદલીઓમાં શાળામાં ઓછામાં ઓછા ૧(એક) નિયમિત ભરતી પ્રક્રિયાથી નિમાયેલ શિક્ષણ સહાયક/મદદનીશ શિક્ષકનું મહેકમ જળવાતું હોય તે રીતે કાર્યદિન(Working Day)-૭માં ફરજિયાતપણે શાળા અને જિલ્લા કક્ષાએથી ફરજમુક્ત(relieve) કરવાના રહેશે. આ સૂચનાનો યોગ્ય અમલ થાય તે જોવાની જવાબદારી સંબંધિત શાળાના આચાર્ય અને જિલ્લા શિક્ષણાધિકારીની રહેશે.
- 21) અગાઉ કોઈપણ શિક્ષણ સહાયક/મદદનીશ શિક્ષકની ફેરબદલી કરવામાં આવેલ હોય પરંતુ નવી નિમણૂક વાળા શિક્ષકો ન મૂકી શકવાના કારણે અથવા ઉક્ત દર્શાવ્યા મુજબ ઓછામાં ઓછા ૧(એક) નિયમિત ભરતી પ્રક્રિયાથી નિમાયેલ શિક્ષણ સહાયક/મદદનીશ શિક્ષકનું મહેકમ જળવાતું ન હોવાના કારણે જેઓને છૂટા કરવામાં આવ્યા નથી અને હાલ પોતાની મૂળ શાળામાં જ કામ કરે છે તેવા મદદનીશ શિક્ષકો/શિક્ષણ સહાયકોને બદલી થયેલ જગ્યાએ હાજર થયેલ છે (એટલે કે જગ્યા ભરાયેલ છે) તેમ ગણવાનું રહેશે તથા મૂળ શાળાની જગ્યા ખાલી ગણવાની રહેશે.
- 22) સેવાના સમયગાળાની ગણતરી માટે હાજર તારીખ ધ્યાને લેવાની રહેશે. પરંતુ અગાઉ બદલી કેમ્પમાં મહેકમના અભાવ કે વહીવટી કારણોસર છૂટા થઈ ન શકેલા શિક્ષકો માટે એટલે કે જે શિક્ષકોએ અગાઉ બદલીનો લાભ લીધેલ હોય તેવા કિસ્સા માટે સેવાના સમયગાળાની ગણતરીમાં બદલીવાળી જગ્યાએ હાજર થયા તારીખથી ન ગણતાં, જે તે બદલીના હુકમની તારીખને ધ્યાને લેવાની રહેશે.
- 23) બદલી કેમ્પમાં લાભ મેળવેલ ઉમેદવાર ફેરબદલી થયેલ જગ્યા પર હાજર થવા માટે ફરજમુક્ત/છૂટા થાય અને ફેરબદલી થયેલ જગ્યાએ હાજર થાય ત્યારે અચૂકપણે તેની સેવાપોથીમાં નોંધ કરવાની જવાબદારી સંબંધિત જિલ્લા શિક્ષણાધિકારીની રહેશે.
- 24) જિલ્લાના આંતરિક ફેરબદલી કેમ્પનું આયોજન અત્રેની કચેરીને અચૂક મોકલી આપવાનું રહેશે.
- 25) ઉમેદવારે ફેરબદલી કેમ્પમાં સ્વખર્ચે ઉપસ્થિત રહેવાનું થશે.
- 26) આ ઉપરાંત જિલ્લા આંતરિક ફેરબદલી માટે શિક્ષણ વિભાગના તા.૧૨/૧૧/૨૦૨૪ના સંદર્ભદર્શિત ઠરાવના મુદ્દા નં.(૨) થી (૫) તથા (૮) મુજબની સૂચનાઓનું ચુસ્તપણે પાલન કરવાનું રહેશે.
- 27) ઉક્ત સૂચનાઓ શિક્ષણ વિભાગના તા.૧૨/૧૧/૨૦૨૪ના ઠરાવને ધ્યાને લઈને માર્ગદર્શનના હેતુસર બહાર પાડવામાં આવેલ છે. જો કોઈ વિસંગતતા થશે તો શિક્ષણ વિભાગના ઠરાવની જોગવાઈ આખરી ગણાશે.

નોંધ પર માન.કમિશનરશ્રીની મળેલ મંજૂરી મુજબ,

બિડાણ :- અરજી ફોર્મ+ આધારોની વિગત+
ઠરાવ+દિવ્યાંગ ખાસ ભરતી ખાલી જગ્યાની વિગત

e-sign
નાયબ શિક્ષણ નિયામક

File No: COS/BDL/e-file/276/2026/2079/Establishment

Approved By: Deputy Director, Establishment, COS

Open the document in Adobe Acrobat DC to verify the E-sign



(મહેકમ)
ગુ.રા.,ગાંધીનગર.

નકલ સવિનય રવાના જાણ સારુ :-

- માન. અગ્ર સચિવશ્રી (પ્રાથમિક અને માધ્યમિક શિક્ષણ), વિદ્યા સમીક્ષા કેન્દ્ર, સેક્ટર-૧૯, ગાંધીનગર.
- માન. કમિશનરશ્રીના અગ્ર રહસ્ય સચિવશ્રી, સદર કચેરી.
- નાયબ સચિવશ્રી, ગ-૧ શાખા, શિક્ષણ વિભાગ, સચિવાલય, ગાંધીનગર.

